

# තොරතුරු දැනගැනීමේ අයිතිවාසිකම පිළිබඳ කොමිෂන් සභාව

පූජ්‍ය අළුදෙනියේ සුබෝධි  
හිමි,  
විහාරාධිපති,  
සේරුවිල මංගල රජ මහා  
විහාරය,  
සේරුවිල

අභියාචක

එදිරිව

අභියාචනා අංකය :

බෞද්ධ කටයුතු පිළිබඳ  
දෙපාර්තමේන්තුව  
දහම් පය,  
අංක 135,  
ශ්‍රීමත් අනුරාධ මහරජාල  
මාවත  
කොළඹ 07

පොදු අධිකාරිය

ඉදිරිපිටදී

:

1. විනිසුරු උපාලි අබේරත්න (විශ්‍රාමික) - සභාපති
2. නීතිඥ කිෂාලි පිත්ටෝ ජයවර්ධන - කොමසාරිස්
3. නීතිඥ ජගත් ලියන ආරච්චි - කොමසාරිස්

පෙනී සිටීම

:

අභියාචක සිටී.

පොදු අධිකාරිය වෙනුවෙන් සුම් තාක්ෂණය ඔස්සේ අතිරේක  
කොමසාරිස් ජනරාල් ඒ.පී සිරිවර්ධන මයා සම්බන්ධ වේ.

ලිඛිත සැලකිල්ල

:

අභියාචක - 2021.11.21

පොදු අධිකාරිය - ඉදිරිපත් කර නැත

විභාග කළ දිනය

:

2022.05.20

තීරණය කළ දිනය

:

2022.05.20

කොමිෂන් සභාවේ තීරණය

අභියාචනයට පසුබිම් වූ කරුණු

අභියාචක 2021.07.16 දිනැති තොරතුරු ඉල්ලීම මගින් පහත තොරතුරු ඉල්ලා ඇත.

සේරුවිල මංගල රජමහා විහාරාධිපතිව වැඩසිටි අනිපූජ්‍ය මුංහේනේ මෙන්කාරාම නාහිමියන් අපවත් වීමෙන් පසු අනිපූජ්‍ය දොඩම්පහළ වන්දසිරි මහානායක ස්වාමීන් වහන්සේ විසින් උන්වහන්සේව සේරුවිල මංගල රජමහා විහාරයේ විහාරාධිපති ධුරයට පත්වූ බව ඔබතුමන් වෙත දන්වන ලද්දේද?

ii. එසේ නම්, එහි පිටපතක් මා වෙත ලබා දෙන මෙන් ඉල්ලා සිටිමි.

iii. ඒ අනුව ඔබතුමන් විසින් අනිපූජ්‍ය දොඩම්පහළ වන්දසිරි මහානායක ස්වාමීන් වහන්සේ සේරුවිල මංගල රජමහා විහාරයේ විහාරාධිපති ධුරයට පත්වූ බව දැන්වීමේ ලිපිය පිළිගත් බවට ලිපියක් නිකුත් කරන ලද්දේද?

iv. එසේ නම්, එහි පිටපතක් මා වෙත ලබා දෙන මෙන් ඉල්ලා සිටිමි.

v. ඉන්පසු අනිපූජ්‍ය දොඩම්පහළ වන්දසිරි මහානායක ස්වාමීන් වහන්සේ විසින් සේරුවිල මංගල රජමහා විහාරයේ විහාරාධිපති ධුරයෙන් ඉවත් වූ බව ඔබතුමන් වෙත දැනුම් දෙන ලද්දේද?

vi. එසේ නම්, එහි පිටපතක් මා වෙත ලබා දෙන මෙන් ඉල්ලා සිටිමි.

vii. ඔබතුමන් විසින් නිකුත් කරන ලද අංක බෞකො/විහාදේ/13/03/005 iii දරණ ලිපියේ දක්වා ඇති පරිදි අනිපූජ්‍ය දොඩම්පහළ වන්දසිරි මහානායක ස්වාමීන් වහන්සේ විසින් සේරුවිල මංගල රජමහා විහාරයේ විහාරාධිපති ධුරයට පූජ්‍ය කොටපොල අමරකිත්ති හිමියන් පත් කළ බව දන්වමින් ලිපියක් ඔබතුමන් වෙත ඒවා තිබේද?

viii. එසේ නම්, එහි පිටපතක් මා වෙත ලබා දෙන මෙන් ඉල්ලා සිටිමි.

ix. ඔබතුමන් විසින් සේරුවිල මංගල රජමහා විහාරයේ විහාරාධිපති ධුරයට පූජ්‍ය කොටපොල අමරකිත්ති හිමියන් පත් කිරීම පිළිගනිමින් ලිපියක් නිකුත් කරන ලද්දේද?

x. එසේ නම්, එහි පිටපතක් මා වෙත ලබා දෙන මෙන් ඉල්ලා සිටිමි.

xi. එකී පත් කිරීම සම්බන්ධයෙන් නීතිපති දෙපාර්තමේන්තුව විසින් ඔබතුමන් වෙත යොමු කරන ලද අංක CA/DC/291/2021 (SK) සහ 2021.06.25 දිනැති ලිපිය මගින් කුමක් දක්වා ඇත්ද?

xii. ඉහත කී නීතිපති දෙපාර්තමේන්තුව විසින් ඔබතුමන් වෙත යොමු කරන ලද අංක CA/DC/291/2021 (SK) සහ 2021.06.25 දිනැති ලිපියේ පිටපතක් ලබා දෙන මෙන් ඉල්ලා සිටිමි.

xiii. ඉහත කී CA/DC/291/2021 (SK) අංක දරන 2021.06.25 දිනැති ලිපියෙන් නීතිපති උපදෙස් ලැබීම පිණිස ඔබතුමන් විසින් නීතිපති දෙපාර්තමේන්තුවෙන් ඉල්ලීමක් කරන ලද්දේද?

xiv. එසේ නම් එම ඉල්ලීම් ලිපියෙහි පිටපතක් මා වෙත ලබා දෙන ලෙස ඉල්ලා සිටිමි.

මෙම තොරතුරු ඉල්ලීමට 2021.07.28 දින පහත ප්‍රතිචාරය දක්වා ඇත.

I. පළමු වන කරුණට අදාළ ලිපිය තුන්වන පාඨර්ථයක් විසින් මා වෙත ලබා දෙන ලද ලිපියක් බැවින් එම පාඨර්ථයේ එකඟතාවක් මත ලබාදීමට කටයුතු කරන බව දන්වා සිටිමි.

II. අනිපූජ්‍ය දොඩම්පහළ වන්දසිරි මහා නායක ස්වාමීන් වහන්සේ විහාරාධිපති ලෙස පිළිගත් ලිපිය. ඇමුණුම (i)

III. පස්වන කරුණට අදාළ ලිපිය ද තුන්වන පාඨර්ථයක් විසින් මා වෙත ලබා දෙන ලද ලිපියක් බැවින් එම පාඨර්ථයේ එකඟතාවක් මත ලබාදීමට කටයුතු කරන බව දන්වා සිටිමි.

IV. හත්වන කරුණට අදාළ ලිපිය ද තුන්වන පාශර්වයක් විසින් මා වෙත ලබා දෙන ලද ලිපියක් බැවින් එම පාශර්වයේ එකඟතාවක් මත ලබාදීමට කටයුතු කරන බව දන්වා සිටිමි.

V. පූජ්‍ය කොටපල අමරකිත්ති ස්වාමීන් වහන්සේ විහාරාධිපති ලෙස පිළිගත් ලිපිය.

VI. එකොළස්වන කරුණට අදාළ ලිපිය නීතිපති දෙපාර්තමේන්තුව හා බෞද්ධ කටයුතු දෙපාර්තමේන්තුව අතර සිදුවූ ලිපි ගනුදෙනුවකි ලබා දීමට නොහැකි බව දන්වා සිටිමි.

VII. දොළොස්වන කරුණට අදාළ ලිපිය ද නීතිපති දෙපාර්තමේන්තුව හා බෞද්ධ කටයුතු දෙපාර්තමේන්තුව අතර සිදුවූ ලිපි ගනුදෙනුවක් බැවින් ලබා දීම නොහැකි බව දන්වා සිටිමි.

VIII. දහතුන්වන කරුණට අදාළ ලිපිය ද නීතිපති දෙපාර්තමේන්තුව හා බෞද්ධ කටයුතු දෙපාර්තමේන්තුව අතර සිදුවූ ලිපි ගනුදෙනුවක් බැවින් ලබා දීම නොහැකි බව දන්වා සිටිමි.

මෙම පිළිතුරෙන් අතෘප්තියට පත් අභියාචක 2021.05.03 දින නම් කළ නිලධාරී වෙත අභියාචනයක් ඉදිරිපත් කර ඇත. පනතේ දක්වා ඇති නිශ්චිත කාල සීමාව තුළ ප්‍රතිචාර දැක්වීමට අපොහොසත් වී ඇති බැවින් අභියාචක විසින් 2021.09.25 දින කොමිෂන් සභාව වෙත මෙම අභියාචනය ඉදිරිපත් කර ඇත.

අභියාචක විසින් 2021.11.21 දින කොමිෂන් සභාව වෙත ලිපියක් යොමු කරමින් පහත කරුණු ඉදිරිපත් කර ඇත

"මා විසින් ඉල්ලූ සහ මා වෙත ලබා නොදුන් ඇතැම් ලේඛන හා සමාන ලේඛන මා හට ප්‍රතිවාදීව කටයුතු කරමින් අප විහාරස්ථානයේ විහාරාධිපති බව සඳහා හඬ කරන පූජ්‍ය කොටපොල අමරකිත්ති හිමියන් විසින් 2017.05.22 දින බෞද්ධ කටයුතු පිළිබඳ දෙපාර්තමේන්තුවෙන් ඉල්ලා සිටි අවස්ථාවේ දී එයට පිළිතුරු වශයෙන් එම දෙපාර්තමේන්තුවේ තොරතුරු නිලධාරී විසින් බෞකො/තොරතුරු/2017 අංක ඇති 2017.06.16 දානමෙන් යුතු ලිපියක් ඉල්ලූ ලේඛනයේ පිටපතක් ද සහිතව උන්වහන්සේ වෙත නිකුත් කොට තිබේ. එකී ලේඛන හා තොරතුරු බෞද්ධ කටයුතු පිළිබඳ දෙපාර්තමේන්තුවෙන් තොරතුරු දැනගැනීමේ පනත යටතේම ලබාගත් බවට වන ප්‍රකාශයක් අභියාචනාධිකරණයේ විභාග වූ C.A Writ No 279/2017 අංක දරන නඩුව ගොනු කරමින් උන්වහන්සේ විසින් ඉදිරිපත් කළ පැමිණිලි සහ දිවුරුම් ප්‍රකාශ තුළ පවා ඇතුළත් වේ.

මා එම තොරතුරු හා සමාන තොරතුරු හා ලේඛන ඉල්ලූ විට එයට නිසි පිළිතුරු ලබා නොදෙමින් කටයුතු පිළිබඳ දෙපාර්තමේන්තුව හිනාමතාම මග හැර තිබේ. "

## සළකා බැලීම

පොදු අධිකාරිය වෙනුවෙන් ඉදිරිපත් කරන ලද කරුණු සළකා බලන ලදී. අභියාචකගේ උක්ත තොරතුරු ඉල්ලීමේ රෝම ඉලක්කම් අංක i සිට xiv යටතේ ඉල්ලා ඇති තොරතුරු වලින් අංක iii, iv, ix, සහ x ට අදාළ තොරතුරු ලැබුණු බවට අභියාචක පිළිගෙන ඇත. එකී තොරතුරු ඉල්ලීම සළකා බැලීමේදී අංක xi, xii, xiii සහ xiv ට අදාළ තොරතුරු මුදා හැරීමේදී පොදු අධිකාරියට තම අභිමතය භාවිතා කළ හැකි බැවින් එකී තොරතුරු මුදා හැරීම පිළිබඳව මැදිහත් නොවීමට අපි තීරණය කරමු.

එසේ වුවත්, අංක i, ii, v, vi, vii සහ viii යටතේ ඉල්ලා ඇති තොරතුරු මුදා හැරීම ප්‍රතික්ෂේප කිරීමට එරෙහිව අභියාචක ඉදිරිපත් කළ අභියාචනය පොදු අධිකාරියේ නම් කළ නිලධාරී විසින් විමර්ශනයට ලක් කර තීරණයක් ලබා නොදීම පනතේ විධිවිධාන උල්ලංඝනය කිරීමකි.

අද දින අභියාචනා පරීක්ෂණයේදී ඉදිරිපත් වූ කරුණු අනුව ඉහත කී තොරතුරු ඉල්ලීමේ අංක i, ii, v, vi, vii සහ viii ඉල්ලා ඇති තොරතුරු මුදා හැරීම ප්‍රතික්ෂේප කිරීමට තොරතුරු නිලධාරී විසින් පනතේ 5 වන වගන්තිය ප්‍රයෝජනයට ගෙන ඇත්තේ, 5 වන වගන්තියේ කුමන අනු විධානයක් යටතේ ප්‍රතික්ෂේප කිරීම සිදු කළේද යන්න තොරතුරු නිලධාරීගේ තීරණයේ දක්වා නොමැත.

අභියාචක විසින් ඉල්ලා ඇති තොරතුරු පැහැදිලි ලෙසම පෞද්ගලික තොරතුරු නොවන අතර ඒවා ප්‍රසිද්ධ සහ පොදු තොරතුරු වේ. එවැනි තොරතුරක් මුදා හැරීම ප්‍රතික්ෂේප කිරීමට පනතේ 5 වන වගන්තිය අදාළ කරගත නොහැක.

එබැවින් මෙම කරුණු සලකා බලා ඉහත සඳහන් අභියාචකගේ ඉහත කී තොරතුරු ඉල්ලීමේ අඩංගු අංක i, ii, v, vi, vii සහ viii අදාළ සියලු තොරතුරු 2022.06.17 වන දිනට ප්‍රථම, මෙම කොමිෂන් සභාවටද පිටපත් සහිතව, අභියාචක වෙත මුදා හැරීමට පොදු අධිකාරිය විසින් ක්‍රියා කළ යුතු බවට තීරණය කරමු.

එසේ තොරතුරු ලබා දීමට පොදු අධිකාරිය අපොහොසත් වන්නේ නම් තොරතුරු දැනගැනීමේ අයිතිවාසිකම පිළිබඳ පනතේ 39 වගන්තිය ප්‍රකාරව පොදු අධිකාරියට සහ තොරතුරු නිලධාරීට එරෙහිව මහේස්ත්‍රාත් අධිකරණයේ නඩු පැවරිය යුතු බවට තීරණය කරමු.

කොමිෂන් සභාවේ මෙම තීරණය පොදු අධිකාරිය, තොරතුරු නිලධාරී සහ අභියාචක වෙත දැනුම් දීමට මෙම කොමිෂන් සභාවේ අධ්‍යක්ෂ ජෙනරාල්වරයා මෙහෙයවනු ලැබේ.

අභියාචනය අවසන් කරන ලදී.